

శ్రీ రాఘవేంద్ర స్తోత్రం

శ్రీపూర్ణబోధగురుతీర్థపయోజ్ఞపారా

కామారిమాక్షవిషమాక్షశిరః స్పృశంతీ |

పూర్వోత్తరామితతరంగచరత్సుహంసా

దేవాళిసేవితపరాంఘ్రిపయోజలగ్నా || ౧ ||

జీవేశభేదగుణపూర్తిజగత్సుసత్త్వ

నీచోచ్ఛభావముఖనక్రగళైః సమేతా |

దుర్వాద్యజాపతిగీళైః గురురాఘవేంద్ర

వాగ్దేవతాసరిదముం విమలీ కరోతు || ౨ ||

శ్రీరాఘవేంద్రః సకలప్రదాతా

స్వపాదకంజద్వయభక్తిమద్భ్యః |

అఘాత్రిసంభేదనదృష్టివజ్రః

క్షమాసురేంద్రోఽవతు మాం సదాయమ్ || ౩ ||

శ్రీరాఘవేంద్రో హరిపాదకంజ-

నిషేవణాల్లభసమస్తసమ్పత్ |

దేవస్వభావో దివిజద్రుమోఽయమ్

ఇష్టప్రదో మే సతతం స భూయాత్ || ౪ ||

భవ్యస్వరూపో భవదుఃఖతూల-

సంఘాగ్నిచర్యః సుఖధైర్యశాలీ |

సమస్తదుష్టగ్రహనిగ్రహేశో

దురత్యయోపప్లవసింధుసేతుః || ౫ ||

నిరస్తదోషో నిరవద్యవేషః

ప్రత్యర్థిమూకత్వనిదానభాషః |

విద్యత్పరిజ్ఞేయమహావిశేషో

వాగ్వైఖరీనిర్జితభవ్యశేషః || ౬ ||

సంతానసమృత్పరిశుద్ధభక్తి-

విజ్ఞానవాగ్దేహసుపాటవాదీన్ |

దత్త్వా శరీరోత్థసమస్తదోషాన్-

హత్త్వా స నోఽవ్యాధ్యురురాఘవేంద్రః || ౭ ||

యత్పాదోదకసంచయః సురనదీముఖ్యాపగాసాదితా-

సంఖ్యాఽనుత్తమపుణ్యసంఘవిలసత్పఖ్యాతపుణ్యావహః |

దుస్తాపత్రయనాశనో భువి మహా వంధ్యాసుపుత్రప్రదో

వ్యంగస్వంగసమృద్ధిదో గ్రహమహాపాపాపహస్తం శ్రయే || ౮ ||

యత్పాదకంజరజసా పరిభూషితాంగా

యత్పాదపద్మమధుపాయితమానసా యే |

యత్పాదపద్మపరికీర్తనజీర్ణవాచ-

స్తద్ధర్శనం దురితకాననదావభూతమ్ || ౯ ||

సర్వతంత్రస్వతంత్రోఽసౌ శ్రీమధ్వమతవర్ధనః |

విజయీంద్రకరాబోధసూత్రవరపుత్రకః |

శ్రీరాఘవేంద్రో యతిరాట్ గురుర్వే స్యాద్భయాపహః |

జ్ఞానభక్తిసుపుత్రాయుః యశః శ్రీపుణ్యవర్ధనః || ౧౦ ||

ప్రతివాదిజయస్వాంతభేదచిహ్నోదరో గురుః |

సర్వవిద్యాప్రవీణోఽన్యో రాఘవేంద్రాన్నవిద్యతే || ౧౧ ||

అపరోక్షీకృతశ్రీశః సముపేక్షితభావజః |

అపేక్షితప్రదాతాఽన్యో రాఘవేంద్రాన్నవిద్యతే || ౧౨ ||

దయాదాక్షిణ్యవైరాగ్యవాక్పాటవముఖాంకితః |

శాపానుగ్రహశక్తోఽన్యో రాఘవేంద్రాన్నవిద్యతే || ౧౩ ||

అజ్ఞానవిస్మృతిభ్రాంతిసంశయాపస్మృతిక్షయాః |

తంద్రాకమ్పవచఃకౌణ్యముఖా యే చేంద్రియోద్భవాః |

దోషాస్తే నాశమాయాంతి రాఘవేంద్రప్రసాదతః || ౧౪ ||

ఓం శ్రీ రాఘవేంద్రాయ నమః ఇత్యష్టాక్షరమంత్రతః |

జపితాద్భావితాన్నిత్యం ఇష్టార్థాః స్వర్గసంశయః || ౧౫ ||

హంతు నః కాయజాన్దోషాన్-

ఆత్మాత్మీయసముద్భవాన్ |

సర్వానపి పుమర్థాంశ్చ

దదాతు గురురాత్మవిత్ || ౧౬ ||

ఇతి కాలత్రయే నిత్యం ప్రార్థనాం యః కరోతి సః |

ఇహముత్రాప్తసర్వేష్వో మోదతే నాత్ర సంశయః || ౧౭ ||

అగమ్యమహిమా లోకే రాఘవేంద్రో మహాయశాః |

శ్రీమద్భవతదుగ్ధాబ్ధిచంద్రోఽవతు సదాఽనఘః || ౧౮ ||

సర్వయాత్రాఫలావాప్త్యై యథాశక్తిప్రదక్షిణమ్ |

కరోమి తవ సిద్ధస్య వృందావనగతం జలమ్ |

శిరసా ధారయామ్యద్య సర్వతీర్థఫలాప్తయే || ౧౯ ||

సర్వాభీష్టార్థసిద్ధ్యర్థం నమస్కారం కరోమ్యహమ్ |

తవ సంకీర్తనం వేదశాస్త్రార్థజ్ఞానసిద్ధయే || ౨౦ ||

సంసారేఽక్షయసాగరే ప్రకృతితోఽగాధే సదా దుస్తరే |

సర్వావద్యజలగ్రహైరనుపమైః కామాదిభంగాకులే |

నానావిభ్రమదుర్లభేఽమితభయస్తోమాదిఫేనోత్కటే |

దుఃఖోత్కృష్టవిషే సముద్ధర గురో మా మగ్నరూపం సదా || ౨౧ ||

రాఘవేంద్రగురుస్తోత్రం యః పఠేద్ధక్తిపూర్వకమ్ |

తస్య కుష్టాదిరోగాణాం నివృత్తిస్త్వరయా భవేత్ || ౨౨ ||

అంధోఽపి దివ్యదృష్టిః స్యాదేడమూకోఽపి వాగ్మతిః |

పూర్ణాయుః పూర్ణసమ్మతిః స్తోత్రస్యాస్య జపాద్భవేత్ || ౨౩ ||

యః పిబేజ్జలమేతేన స్తోత్రేణైవాభిమంత్రితమ్ |

తస్య కుక్షిగతా దోషాః సర్వే నశ్యంతి తత్ క్షణాత్ || ౨౪ ||

యద్వృందావనమాసాద్య పంగుః ఖంజోఽపి వా జనః |

స్తోత్రేణానేన యః కుర్యాత్ప్రదక్షిణనమస్కృతి |

స జంఘలో భవేదేవ గురురాజప్రసాదతః || ౨౫ ||

సోమసూర్యోపరాగే చ పుష్యాశ్శాఖాదిసమాగమే |

యోఽనుత్తమమిదం స్తోత్రమష్టోత్తరశతం జపేత్ |

భూతప్రేతపిశాచాదిపీడా తస్య న జాయతే || ౨౬ ||

ఏతత్స్తోత్రం సముచ్ఛార్య గురోర్వృందావనాంతికే |

దీపసంయోజనాజ్ఞానం పుత్రలాభో భవేద్భవమ్ || ౨౭ ||

పరవాదిజయో దివ్యజ్ఞానభక్త్యాదివర్ధనమ్ |

సర్వాభీష్టప్రవృద్ధిస్సాన్మాత్ర కార్యా విచారణా || ౨౮ ||

రాజచోరమహావ్యాఘ్రసర్పనక్రాదిపీడనమ్ |

న జాయతేఽస్య స్తోత్రస్య ప్రభావాన్మాత్ర సంశయః || ౨౯ ||

యో భక్త్యా గురురాఘవేంద్రచరణద్వంద్వం స్మరన్ యః పఠేత్ |

స్తోత్రం దివ్యమిదం సదా నహి భవేత్తస్యాసుఖం కించన |

కిం త్విష్టార్థసమృద్ధిరేవ కమలానాథప్రసాదోదయాత్ |

కీర్తిర్దిగ్విదితా విభూతిరతులా సాక్షీ హయాస్యోఽత్ర హి || ౩౦ ||

ఇతి శ్రీ రాఘవేంద్రార్య గురురాజప్రసాదతః |

కృతం స్తోత్రమిదం పుణ్యం శ్రీమద్భర్తృష్టాభిధైః || ౩౧ ||

పూజ్యాయ రాఘవేంద్రాయ సత్యధర్మ రతాయ చ |

భజతాం కల్పవృక్షాయ నమతాం కామధేనవే || ౩౨ ||

ఆపాదమౌళపర్యంతం గురుణామాకృతిం స్మరేత్ |


తేన విఘ్నః ప్రణశ్యంతి సిద్ధ్యంతి చ మనోరథాః || ౩౩ ||

దుర్వాదిధ్వాంతరనయే వైష్ణవేందీవరేందవే |

శ్రీరాఘవేంద్ర గురవే నమోఽత్యంత దయాళవే || ౩౪ ||

మూకోపి యత్ప్రసాదేన ముకుంద శయనయాయతే |

రాజరాజాయతే లిక్తో రాఘవేంద్రం తమాశ్రయే ||



Hari Ome